

इति कुमारसम्भवे । आसक्तिः । अतुरागः । अभिलाषः । “बलीयान् खलु मेऽभिनिवेशः” । इति शाकुन्तले ।)

अभिनिष्ठानः, पुं, (अभि + नि + स्तन् + घञ्, अभि- निः स्तनः शब्दसंज्ञायां इति घञ् ।) विसर्गः । अन्तरं । इति मेदिनी ।

अभिनीतः, त्रि, (अभि + नी + क्तः ।) युक्तः । न्यायः । अतिसंस्कृतः । प्रशस्तो भूषितो वा । अमर्षी । क्रोधनः अक्षमावान् वा । इत्यमरः ॥

“अस्मिन्नेव प्रकरणे धनञ्जयमुदारधीः । अभिनीततरं वाक्यमित्युवाच युधिष्ठिरः” । इति महाभारते । विज्ञः । धीरः ।

“स भवान् वित्तसम्यग्निः स्थितः पथि निरत्यये । मित्रार्थमभिनीतत्वं यथावत् कर्तुमर्हसि” । इति रामायणे ।

अभिनेता, [ट] चि, (अभि + नी + कर्त्तरि ढच् ।) अभिनयकर्त्ता । केचो संश्रयाला इत्यादि भाषा । इति नाटकप्रसिद्धं ।

अभिपन्नः, चि, (अभि + पद् + कर्त्तरि क्तः ।) अप- राद्धः । अपरोधवान् । व्यापद्धतः । प्राप्तविपत्तिः । अभियस्तः । शत्रुणाक्रान्तः । इत्यमरः ॥ (स्त्री- कृतः । अङ्गीकृतः । अभिभूतः । पीडितः । “दाहप्रपाको शिशिराभिनिन्दाः । पिताभिपन्नेनयने भवन्ति” ।

“दृष्टिर्दीर्घाभिपन्नः” । इति सुश्रुते ।)

अभिप्रायः, पुं, (अभि + प्र + इन् + भावे अच् ।) इच्छाविशेषः । तत्पर्यायः । आशयः २ इन्द्रः ३ । इत्यमरः ॥ आकृतं ४ भावः ५ । इति जटाधरः । (अभिसन्धिः । हृद्गतो भावः ।

“दूर्योधन ममाप्येतत् हृदि संपरिवर्त्तते । अभिप्रायस्य पापत्वात् नैवं तु विदुषोऽप्यहम्” ।

इति महाभारते । [इति मनुः ।)

“तेषां स्वं स्वमभिप्रायमुपलभ्य पृथक् पृथक्” ।

अभिप्रेतः, चि, (अभि + प्र + इन् + क्तः ।) अभि- प्रायविषयीभूतः । अभीष्टः । यथा,—

“कामाय तु हितं काम्यमभिप्रेतार्थसिद्धये । पार्वत्येन विधानेन तदप्युक्तं खगाधिप” ॥

इति भविष्यपुराणे । (वाञ्छितः । सम्मतः ।)

अभिभवः, पुं, (अभि + भू + भावे अप् ।) गर्व- नाशः । परिभवः । पराभवः । इति शब्दरत्ना- वली हेमचन्द्रः ॥ (पराजयः । तिरस्कारः । “रघोरेभिभवाशङ्किं चुक्षुभे दिवतां मनः” । इति रघुवंशे ।

“बलवानपि निन्तेजाः कस्य नाभिभवास्पदः” । इति हितोपदेशे ।)

अभिभूतः, त्रि, (अभि + भू + क्तः ।) ज्ञानरहितः । तत्पर्यायः । इति कर्त्तव्यतामूढः २ विह्वलः ३ व्याकुलः ४ अभिमायः ५ विह्वलः ६ विह्वलः ७ । इति जटाधरः ॥ पराभूतः । मन्ददर्पः । तत्प- र्यायः । आत्तगर्वः २ । इति जटाधरः ॥ आत्त- गन्धः ४ । इत्यमरः ॥ अभिहृतः ४ । इति लट्प्रका ।

(“देव्याभिभूतस्य युवामवोढं ममस्य दोर्मर्षुवनस्य भारम्” ।

इति भट्टिः ।)

अभिभूतिः, स्त्री, (अभि + भू + भावे क्तिन् ।) अ- नादरः । अवज्ञा । इति शब्दरत्नावली । (परा- भवः । पराजयः । मानभङ्गः । निकारः ।

“अभिभूतिमयादसूतनः सुखमुह्यन्ति न धाम मानिनः” ।

इति भारविः ।)

अभिमतं, त्रि, (अभि + मन् + कर्मणि क्तः ।) इष्टं । सम्मतं । यथा,—

“अभिमतफलश्रंसी चारु पुस्तोर बाङ्ग- स्तरुषु चुकुवु रूचैः पक्षिणाञ्चानुकूलाः” ।

इति भट्टिः ॥ (हृद्यः । प्रियः । हृदयङ्गमः ।

“स माधवेनाभिमतेन संख्या रत्ना च साशङ्कमनुप्रयातः” ।

इति कुमारसम्भवे ।

“अनिशमपि मकरकेतुर्मनसो- रजमावहन्नभिमतो मे” ॥

इति शाकुन्तले ।)

अभिमन्त्रणं, स्त्री, (अभि + मन्त्र + करणे ल्युट् ।) आह्वानं । आकारणं । इति हेमचन्द्रः ॥ डाकन् इति भाषा । (मन्त्रपाठेन संस्कारकरणं । यथा,—

“दत्त्वाग्रं पृथिवीपात्रमिति पात्राभिमन्त्रणम्” ।

इति याज्ञवल्क्यः ।)

अभिमन्त्रः, पुं, (अभि मन्थते चक्षुः पीडयतेऽनेन, अभि + मन्त्र + करणे घञ् ।) चक्षुरोगः । इति चिकित्साशेषः ॥ अधिमन्त्र इति वैद्यके पाठः । तस्य निदानसम्प्राप्तिरूपाणि ।

“दृष्टैरेतैरभिचन्दैर्नाराणामक्रियावतां ।

तावन्तस्त्वधिमन्त्राः स्युर्नयने तीव्रवेदनाः” ।

उत्पाद्यत इवात्यर्थं नेत्रं निर्मथ्यते तथा ।

शिरसोऽर्द्धं च तं विद्यादधिमन्त्रं खलज्ज्यैः” ॥

स तु चतुर्विधः । यथा । “हन्याद्दृष्टिं श्लेष्मिकः

सप्तरात्रादधिमन्त्रो रक्तजः पञ्चरात्रात् । षड्रात्रा-

द्वै वातिकाः संहिन्यान्मिथ्याचारात् पैक्तिकः

सद्य एव” ॥ इति माधवकरः ॥

अभिमन्त्रः, पुं, (अभिमन्थते युद्धार्थं, अभि + मन् + युच्, निपातनात् अनादेशाभावः ।) अर्जुनपुत्रः । स तु सुभद्रागर्भजातः । इति महाभारते ॥

अभिमरः, पुं, (अभिमन्यतेऽस्मात्, अभि + मर + अप् ।) युद्धं । वधः । स्वसैन्यभय । इति विश्व- मेदिनौ ॥ बन्धनं । इति जटाधरः ॥ (संहारः ।

समरः । अवरोधः । स्वपक्षाद्वयं । सङ्केतस्थल- निर्गमः । प्राणानिरपेक्षो यो व्रथ्य हेतोः आङ्

हस्तिनं वा योधयति सः अभिमरः इत्येके ।)

अभिमर्दः, पुं, (अभि + मर + भावे घञ् ।) अव- मर्दः । पीडनं । सम्परायः । युद्धं । इति मेदिनी ॥

(शत्रुवृत्तपीडनं । विपक्षराजस्य उच्छेदसाधनं । “हृतोऽभिमर्दः कुरुभिः प्रसङ्गः” । इति महा-

भारते ।)

अभिमातिः, पुं, (अभि + मा + कर्त्तरि क्तिच् ।) शत्रुः । इति हेमचन्द्रः ॥

अभिमानः, पुं, (अभि + मन् + भावे घञ् ।) अर्था- दिना दर्पः । तत्पर्यायः । अहङ्कारः २ गर्वः ३ ज्ञानं ४ बोधः ५ प्रणयः ६ प्रेमप्रार्थना ७ हिंसा ८ हननं ९ । इत्यमरभरतौ ॥ स्मयः १० अवलेपः ११ दर्पः १२ अवश्यायः १३ टङ्कः १४ । इति जटाधरः ॥ अपि च ।

“गर्वो मदोऽभिमानः स्यादहङ्कारस्त्वहङ्कतिः ।

स्यादुद्धतमनस्कत्वे मानश्चित्तसमुन्नतिः ।

अहङ्कारस्य पर्याय इति केचित् प्रचक्षते” ॥

इति शब्दरत्नावली ॥

अभिमानितं, स्त्री, (अभिमानः जातोऽस्य, अभि- मानः + इतच् । अभिमान्यतेऽत्र, अभि + मन् + णिच् + आधारे क्तः ।) सुरतं । मैथुनं । इति चि- कायशेषः ॥ अभिमानयुक्ते चि ॥ (गर्वः । मदः । दर्पः ।)

अभिमानि, [न्] चि, (अभिमन्यते, अभि + मन् + णिनि ।) अभिमानयुक्तः । अभिमानग्रस्तः । यथा,—

“कर्त्ता द्युतच्छलानां जनुमयशरणीदीपितः सो- ऽभिमानि” । इति वेणीसंहारः ॥

अभिमायः, चि, (मायामविद्यामधिगतः, प्रादि- समासः ।) इति कर्त्तव्यतामूढः । अभिभूतः । इति जटाधरः ॥

अभिमुखं, चि, (अभिगतो मुख । अत्यादयः क्रान्ता- द्यर्थे द्वितीयया इति समासः ।) सम्मुखं । इति जटाधरः ॥

अभियातिः, पुं, (युद्धार्थमभिमुखं यातिः गमनं, अभि + या क्तिच् ।) शत्रुः । इति हेमचन्द्रः ॥

अभियाती, [न्] पुं, (युद्धार्थमभियानं गमनं, अभि + या + भावे क्तः, इनि ।) शत्रुः । इत्यमर- टीकायां रायमुकुटः ॥

अभियुक्तः, चि, (अभि + युज् + क्तः ।) तत्परः । पर- कर्त्तृकरुद्धः । इति मेदिनी ॥

(“उद्भासेन हिरदपतिना सन्निपत्याभियुक्तः” ।

इति उत्तरचरिते ।)

“अभियुक्तो यदा पश्येत् न किञ्चिद्धितमात्मनः । युध्यमानस्तदा प्राञ्चो भ्रियते रिपुणा सङ्घ” ।

इति हितोपदेशे ।) स्मृतिशास्त्रमते अभियोग- विषयीभूतः । आसामी इति ख्यातः । तत्पर्यायः ॥

प्रत्यर्थी २ प्रतिवादी ३ । यथा,—

“अभियुक्तोऽभियोगस्य यदि कुर्व्यादपङ्गव ।

मिथ्या तत्तु विजानीयादुत्तरं व्यवहारतः” ॥

इति व्यवहारतत्त्वे नारदः ॥

अभियोगता, [क्त्] चि, (अभि + युज् + कर्त्तरि ढच् ।) अभियोगकर्त्ता । विवादकर्त्ता । परियादी इति ख्यातः । तत्पर्यायः । वादी २ अर्थी ३ । यथा,—

“अभियोगता प्रगल्भत्वात् वक्तुं नेत्यहते यदि ।

तदा कालः प्रदातव्यः कार्यशक्त्यनुत्पतः” ॥

इति व्यवहारतत्त्वे नारदः ॥

अभियोगः, पुं, (अभि + युज् + भावे घञ् ।) अप-